

## علامہ اقبال اور تالیف زمان

(۳)

شبیر احمد خاں صاحب غوری۔ ایم۔ اے۔ ایل۔ ایل۔ بی۔ سابق ریسرچ اسکالرشپ، اسلامیات، مدرسہ اسلامیہ، لاہور۔

”زروانیت“ سے ساسانی مذہبوں کی وہ بے اعتنائی مذہبی تنگ نظری کا نتیجہ نہ تھی، بلکہ چونکہ زروانی عقائد آخر میں جبر کا عقیدہ پیدا کر دیتے ہیں جو ایک زندہ قوم کی روح کے لیے ہم قاتل ہیں۔ اس لیے ساسانی مذہب نے سوسائٹی کی اصلاح اور اس جذبہ عمل کشی کی روح پھونکنے کے لیے ان زروانی معتقدات کو ایک قلم دبائے کی کوشش کی۔ پھر بھی ”زروانیت“ اجتماعی ذہن سے کلیتاً محو نہ ہو سکی اور جب ساسانی سلطنت کے آخری زمانہ میں اجتماعی فکر فارق المرکز تحریکات کا تختہ مشق بننے لگی تو زروانیت نے بھی سر اٹھایا، چنانچہ ہوارٹھ لکھتا ہے :-

”ساسانیوں کے زمانہ میں بدی فرقوں کے اندر ایک توحید پسند رجحان نمایاں طور پر نظر آتا ہے۔ زمان نامحدود یا زروان اگدن کی اصطلاح ہوا دستا کے آخری حصہ میں ملتی ہے، خدا سے واحد کے واسطے بھی اساس کے طور پر استعمال کی جاتی تھی جو کہ خیر و شر دونوں ہی مبدؤں سے بلند تر ہے۔ یہ عقیدہ چوتھی صدی سچی میں تھیوڈور مصیعی کے اور پانچویں صدی میں آریستینی مصنفین انیک اور ایس کے علم میں بھی تھا“ (۱)

(۱)

“In the time of the Sasanides a monotheistic tendency becomes clearly apparent in dissident sects. The expression, infinite time. Zarvan akarana, which is found in the later part of

بقیہ اگلے صفحہ پر

ان میں سے تھوڈور موصی کی شہادت کو مارٹن ہوگ ذرا تفصیل سے بیان کرتا ہے:

"ان اقتباسات کی رو سے جنہیں خوٹیوس نے محفوظ رکھا ہے (ملاحظہ ہو بیلو تھییکا ۸۱)

تھیوڈور موصی نے بھی اسی موضوع پر یہ تبصرہ قلمبند کیا ہے:۔ خوٹیوس نے لکھا ہے کہ اپنی کتاب کے

پہلے مقالے میں (جو اس نے جوئیوسوں کے عقائد پر لکھی ہے) وہ ایرانیوں کے اس نفرت انگیز عقیدے

کی وضاحت کرتا ہے جسے زرشت نے رائج کیا تھا اور جو زرورم (زروران) کے متعلق ہے جسے وہ

سارے جہان کا بادشاہ بنا تا ہے اور تقدیر کے نام سے موسوم کرتا ہے" (۱)

دوسری جگہ ازنیک کی شہادت کو نقل کرتے ہوئے لکھتا ہے:۔

"ازنیک اپنی کتاب البطال الحداد (جلد ثانی) میں جو اہل ایران کے عقائد باطلہ کی تردید پر

مشتمل ہے لکھتا ہے کہ زرورانیوں کے نزدیک) ہر چیز آسمان، زمین نیز دیگر اقسام کی مخلوق

کے وجود سے پیشتر زروران موجود تھا، جس کے نام کا مطلب تقدیر یا نظمت و برکت ہے" (۲)

بقیہ صفحے ۱۷۱

the Avesta, was used as the basis for the idea of a single God superior to the two principles. This doctrine was known to Theodoros of Mopsuestia in the IV century of our era and to the Armenian writers, Eznik and Elisaeus in the V century".

(Hart, Ancient Persian and Iranian Civilization, P. 171).

(۱) "On the same matter Theodoros of Mopsuestia writes as follows, according to the fragment preserved by the polihstor Photios (Biblioth 81): In the first book of his work (On the doctrines of the Magi), says Photios, he propounds the nefarious doctrine of the Persians, which Zarastrades introduced, viz, that about Zarouam, whom he makes the ruler of the whole universe and calls

غرض ساسانی ایران میں سرکاری ہمت شکنی اور موبدوں (زندہی طبقہ) کی مخالفت کے باوجود  
”زروانیت“ باقی رہی چنانچہ کرشن سین لکھتا ہے:-

”اس بات کا ثبوت کہ ساسانیوں کی مزدانیت زروان پرستی کی شکل میں مروج تھی، نہ صرف  
اشخاص کے ناموں کی کثیر تعداد سے ملتا ہے جو ساسانیوں کے زمانہ میں لفظ زروان کے ساتھ مرکب  
پائے جاتے ہیں بلکہ ان بے شمار مقامات سے سبھی جو یونانی ارمینی اور سریانی مصنفین کی کتابوں میں  
ملتے ہیں“ (۱)

چنانچہ سریانی زبان میں کتب و قائل شہدائے ایران کے سلسلے میں ایک ”تاریخ ساہبا“  
ہے جس میں ایک مجوسی موبد اپنے خداؤں کا شمار کرتے ہوئے کہتا ہے:-

”ہمارے خدا زبول، کروئوس، اپولو، بیدوخ اور دوسرے خدا“

= زروانی خداؤں کی ایک چوکڑی ہے۔ زبول۔ کروئوس اور اپولو علی الترتیب اہورا مزدا،  
زروان اور متھرا ہیں۔ (۲)

لیکن جس طرح زردشتی مسلمین نے شروع میں اصلاح اور جذبہ عمل کوشی کی ریح پھونکنے

بقیہ صفحہ سے

him Destiny. Marting Haug: Essays on the  
Sacred Language Writings and Heligion of the  
Farsis. p.12).

(۳) “Favik says, in his refutations of heresies  
(in the second book), containing a refutatio  
of the false doc- trine of Persians: Before  
any thing, heaven or earth, or creature of any  
kind whatever therein, was esisting, Zeruan  
existed, whose name means fortune or glory”.  
(Ibid p. 12).

(۱) ایران بعد ساسانیان ص ۱۹۱ (۲) ایضاً صفحہ ۲۵

کے لیے ”مزدا نیت“ کو ”زروانیت“ سے پاک کرنے کی کوشش کی تھی، اسی اصول کے تحت انہوں نے ساسانی عہد کے زوال پر بھی اس کی مخالفت کی۔ زروانی عقائد جو ساسانیوں کے عہد حکومت کے آخر میں مروج ہونے لگے تھے اندر ہی اندر جبر کا عقیدہ پیدا کر رہے تھے جو نہ صرف قدیم ”مزدا نیت“ کے لیے سم قاتل تھا، بلکہ پوری قوم کو

نیدیدی و محکومی و مایوی جاوید

کے غارتگاری میں ڈھکیں رہا تھا کیونکہ خدا کے قدیم ”زروان“ جو اہورامزدا اور اسمن کا باپ تھا صرف ”زمان نامہ“ کا نام تھا بلکہ تقدیر“ بھی وہی تھا (تفصیل اوپر مذکور ہوئی) اور اس تقدیر کی بے پناہ کار فرمایوں کے آگے انسان اور اس کا خرمیم صمیمی تو حرف باطل ہیں۔ چنانچہ کتاب ”داستان مینوگ خرد“ میں عقل آسمانی حسب ذیل اعلان کرتی ہے۔

اتنی عظیم طاقت اور عقل و خرد اور علم و حکمت کی اتنی بڑی قوت کے ساتھ بھی تقدیر کے ساتھ نبرد آزمانی ممکن نہیں ہے۔ کیونکہ جب نوشتہ قسمت میں لکھا ہوا مقدر خواہ وہ نیکی اور بھلائی کے متعلق ہو یا اس کے خلاف سامنے آتا ہے تو عقلمند انسان بھی ادا لے ورائض کے باب میں کوتاہ و ناکارہ (نیازیان) بن جاتا ہے اور وہ جسے شرارت میں ملکہ حاصل ہو، عقلمند بن جاتا ہے۔ کمزور دل کا انسان شجاع و بہادر بن جاتا ہے اور شجاع و بہادر کمزور دل۔ محنتی آدمی کا ہل ڈکھا بن جاتا ہے اور کاہل و نیکم آدمی بڑی محنت سے کام کرنے لگتا ہے۔ جو کچھ صورت حال کے متعلق مقدر ہو چکا ہو تا ہے اسی کے مطابق اسباب و عمل پیدا ہونے لگتے ہیں اور ان کے علاوہ ہر چیز وہاں سے نکال دی جاتی ہے۔<sup>(۱)</sup>

(۱) ' Even with this might and powerfulness of wisdom and knowledge, even this it is not fit and with destiny. Because when predestination as to virtue, or as to the reverse, comes forth, the wise becomes wanting (niyazan) in duty, and the astute in evil becomes intelligent, the faint-hearted becomes

لیکن زردشتی مزدائیت اس "زردائیت" اور اس کے نتیجے میں پیدا شدہ جبر و قنوطیت کو برداشت نہ کر سکا۔ لہذا اس کا رد عمل ناگزیر تھا۔ اس "دہریت" کے ابطال میں مذہبی طبقہ کی تعیناتی سرگرمیاں ظہور میں آئے لگیں اور کچھ ہی عرصہ بعد اس کے رد میں ایک اہم کتاب بعنوان "سکتا نیک و ڈرار" رشکووک کو رقع کرنے والی کتاب ظہور میں آئی اس میں ان دہریوں "زمانہ پستوں یا دہریوں" کے سلسلے میں لکھا ہے:-

"ان لوگوں کی فریب خوردگی کے بارے میں جن کا دعویٰ ہے کہ کوئی مقدس وجود (الوہیت) موجود ہی نہیں ہے اور جنہیں منکرین خدا (دہری) کہتے ہیں۔ ان لوگوں کا دعویٰ ہے کہ (وہ مذہبی تکالیف سے آزاد کر دیئے گئے ہیں نیز نیک کام انجام دینے کی مشقت ان پر واجب نہیں ہے اور اس قسم کی بے شمار غوات میں سے جس میں یہ لوگ مشغول رہتے ہیں، تم ان باتوں پر غور کرو۔

وہ اس دین اور اس کے اندر جو کثیر التعداد تغیرات ہوتے رہتے ہیں اور اس کے اجزاء و آلات کا باہمی کوائف و ہم آہنگی نیز ان کا باہمی تضاد اور ایک دوسرے کے ساتھ التباس، یہ سب امور (ان دہریوں کے خیال میں) زمان نامحدود کے ابتدائی ارتقا کا نتیجہ ہیں۔

یہ بھی سمجھ لو کہ ان کے نزدیک نہ تو اچھے کام کی کوئی جڑ ہے اور نہ گناہ کی کوئی سزا۔ نہ بہشت ہے نہ دوزخ اور نہ اچھے کاموں کے لیے اور اسی طرح ارتکاب جرائم کے لیے کوئی اثر مرکب ہو سکتا ہے۔ اس کے علاوہ (یہ بھی ملحوظ خاطر ہے کہ ان لوگوں کے نزدیک) جو کچھ بھی ہے

بقیہ صفحہ سے آگے

braver, and the braver becomes faint-hearted. the diligent becomes lazy and the lazy acts dilligontly. Just as predestined as to the matter, the cause enters into it and thrust out every thing else." (Dina-i-Mainog Khirad Chap. XXIII- 4-9, Sacred Book of the Fast Part III, p.54). ۶۱

وہ دنیاوی رمادی ہی ہے۔ اس کے علاوہ کوئی روح ریاردعانی نہیں ہے؛ (۱)  
 یہ صورت حال تھی کہ اسلام مبعوث ہوا اور کچھ ہی عرصہ بعد عربوں نے ایران کو فتح کر لیا۔  
 اس سے ایران کے قومی وقار کو جو کبھی حد درجہ پہنچا ہوا، سیاسی انحلال اور انتشار  
 زیادہ عرصہ تک ہلتی نہ رہ سکا۔ بہت ہی گلیل عرصہ میں مسلمان فاتحین نے یہاں ایک منظم سلطنت  
 قائم کر لی۔ یہ فاتحین "مزدانیت" یا جوسیت کو برداشت کر سکتے تھے جس طرح انہوں نے یہود و نصاریٰ  
 کی مذہبی آزادی کو برقرار رکھا تھا۔ لیکن مسلمان جیسی فعال قوم کے زیر حکومت "مہدر برستی" کی تحریکیں  
 فروغ نہیں پاسکتی تھیں۔ لہذا "زروانیت" اور اسی طرح "حرانیت"، کی تحریکیں دب گئیں  
 اور ڈھائی سو سال تک سننے میں نہیں آئیں تا آنکہ ابو بکر محمد بن زکریا الرازی نے ان کو گوشہ غم  
 سے نکال کر از سر نو متعارف نہیں کرایا۔ اس تجدید حرانیت کی تفصیل اوپر گذر چکی ہے۔

(۱) "As to another delusion of those asserting the non-existence of a sacred being, whom they call athetical (Dahri) that they are ordained free from religious trouble (alag) and the toil of practising good work and the unlimited twaddle (drayisin) they abundantly chatter, you should observe this. That they account this world, with the much change and adjustment of description of its members and appliances, their antagonism to one another, and their confusion with one another, as an original evolution of boundless time. And this, too that there is no reward of good that things are only worldly and there is no spirit." works, no punishment or sin, no heaven and hell and no stimulator of good works and crimes. Besides this (Sikand Gumanak Vijar Chap. VI Saored Book of the East Part III. p.146).

زمانہ برہمنی ہندوستان میں | مسیحیوں کی شہادت (جوالہ مارٹن ہوگ) نقل ہو چکی ہے کہ تمام آریائی اقوام زمانہ کو اصل کائنات بلکہ وجود کا مبداء اولین سمجھتی تھیں۔ قدیم ہندوستانی فکریں سبھی یہ عقیدہ ملتے ہیں۔ چنانچہ ”بھگوت گیتا“ میں ایشور کو سری کرشن کی زبانی کہتے ہوئے بتایا گیا ہے:-  
 ”میں زمانہ ہوں جو دنیاؤں کو تیار کرتا ہوں“ (۱)

اسی طرح البوریجان البیرونی نے ”کتاب الہند“ میں قدیم ہندو مفکرین کے مذاہب گنائے ہوئے ”زمانے کے قدیم ہونے“ کے مذہب کو بعض ہندو مفکرین کی طرف منسوب کیا ہے۔ وہ لکھتا ہے:-

”واللهند فكلما مھرفی هذا الباب نزر وغیر معھل ..... وقال كپل لم یزل الله  
 والعالم معہ بجواهره واجسامه لکنه هو علة للعالم ویستعلی بلطفه علی كثافتہ . وقال  
 كنبھك ان القدم هو مهاوت اے معصوم العناصر الخمسة وقال شیرو القدمه اللزمان  
 وقال بعضھم للطباع دزعم الآخرون ان المدبر هو كرم ای العمل“ (۲)

(رہے ہندو مفکرین تو اس باب میں زمانہ و مدت نیز خلق و فنائے عالم کے بارے میں ان کا کلام غیر تشفی بخش اور مبہم وغیر واضح ہے۔۔۔۔۔ اور کپل کا کہنا ہے کہ اللہ تعالیٰ ہمیشہ سے ہے اور عالم مع اپنے جملہ جوہر و اجسام کے (ہمیشہ سے) اُس کے ساتھ رہا ہے لیکن وہ عالم کی خلقت ہے اور اپنے لطف و لطافت سے عالم کی کثافت پر بلند ہے۔ کنبھک کا کہنا ہے کہ قدیم صرف ہا بوت ہے جس سے اس کی مراد عناصر خمسہ کا مجموعہ ہے۔

اور کنبھک کے علاوہ دوسرے لوگ کہتے تھے کہ قدیم صرف زمان ہی کے لیے ثابت ہے اور کچھ لوگ قدیم کا معنی طبعیت کو سمجھتے ہیں اور دوسرے لوگوں کا گمان ہے کہ مدبر

(۱) اصول فلسفہ ہندو از مسٹر سرنیواس آننگر صفحہ ۳۵ اسی طرح ۱۵۱ اور ۱۵۲ کے نمبر ۱۵، ۱۶ اور ۱۷ میں زمانہ

کو تمام چیزوں کا مبداء اور حاکم کہا گیا ہے۔ (۲) کتاب الہند صفحہ ۱۹۴

(عالم ہونے کا عمل ہے)

زمانہ پستی یونان میں | ایلن کے بعد زمانہ پستی کا دوسرا سب سے بڑا گوارہ یونان تھا۔ یہاں کی قدیم اساطیری خرافات میں "کرونوس" (Kronos) یا "کال دیوتا" زمانہ اپنے ہی بچوں کو نگل جایا کرتا تھا، چنانچہ اپولو ڈورس، جس کا زمانہ پہلی یا دوسری صدی مسیحی ہے، اپنی کتاب "لائبریری" میں جسے اُس نے ہیزوڈ (Hesiod) (زمانہ آٹھویں صدی قبل مسیح) کی کتاب (Theogony) سے منتخب کر کے لکھا تھا، کہتا ہے۔

"سب سے پہلے آسمان (Uranus) دنیا پر حکومت کرتا تھا۔ اُس نے زمین کے ساتھ شادی کی..... اُس کے بچوں میں سب سے چھوٹا کرونوس تھا..... کرونوس نے اپنی بہن (Rhea) سے شادی کی اور چونکہ اُس کے ماں باپ نے پیشین گوئی کی تھی کہ اُسے خود اس کے بچے معزول کریں گے؛ لہذا وہ اپنے بچوں کو نگل جایا کرتا تھا" (۱)

اس اسطوری افسانے کی تمثیلی توجیہ یہ ہے کہ۔

(الف) زمانہ کی اصل فلک ہے اور خود زمانہ دیگر موجودات حتیٰ کہ زیوس (Zeus)

کی بھی جو تمام یونانی دیوتاؤں کا پدراولین ہے، اصل ہے۔

(ب) تمام موجودات کو ہلاک کرنے والا (اپنے بچوں کو نگل جانے والا) "کرونوس"، کال دیوتا

یا زمانہ ہے۔

بھگوت گیتا میں مذکور زمانہ کے تصور میں کہ وہ "دنیاؤں کا تباہ کرنے والا" ہے اور یونانی خرافات کے "کرونوس"، میں جو "اپنے ہی بچوں کو نگل جایا کرتا تھا" بڑی گہری مماثلت ہے۔ اور اس سے یوڈیموس اور دسقیوس کی اس شہادت کی تصدیق ہوتی ہے کہ قدیم آریں اقوام زمانہ کو اصل کائنات سمجھتی تھیں۔



بعد میں یونانی فلسفہ کی فلک بوس عمارت یونانی دیو مالا ہی پر قائم ہوئی۔ صرف اتنا ہوا کہ فلاسفہ نے اساطیر کے خرافاتی پوست کو ہٹا کر سائنسی معجز کو اپنا موقف بنا لیا۔ مثلاً یونانی اسطوریات کا اہم سچا مسئلہ یہ تھا کہ گوہ اولیس میں بسنے والے دیوتاؤں کا مورث اعلیٰ (پیدہ اولین) کون ہے۔ فلاسفہ نے اس سوال کی تعبیر بدین طرز کی: "کائنات کا اصل الاصول اور وجود کا مبداء اولین کیا ہے؟" اور پھر اسی بحث کو اپنی تفکیر کا سرگرمیوں کا موضوع بنا لیا۔ یہی حال زمانہ کے ساتھ ہوا۔ فلاسفہ کے یہاں اگر وہ "خدا" (دیوتا) تو نہ رہا، لیکن "خود + آ" (غیر مخلوق = قدیم) ضرور بنا رہا۔ تمام فلاسفہ یونان اُسے قدیم مانتے ہیں چنانچہ ارسطو اپنی کتاب "اسماخ الطبعی" (PHYSICS) میں لکھتا ہے :-

"تمام مفکرین باستثناء فرد واحد، اس بات پر متفق ہیں کہ زمانہ کی ابتدا نہیں ہے، بلکہ ہمیشہ سے علی سبیل الاستمرار موجود ہے۔ صرف افلاطون ہی وہ فرد مستثنیٰ ہے جس نے زمانہ کے لئے ابتدا بتائی ہے کیونکہ وہ کہتا ہے کہ زمانہ کائنات کے ساتھ وجود میں آیا ہے اور کائنات کے لیے آغاز ثابت کرتا ہے"

لیکن پیروان افلاطون کو ارسطو کی اس توجیہ سے انکار ہے۔ وہ کہتے ہیں کہ افلاطون کی رائے میں سبھی عالم محسوس اور زمانہ ازلی ہے۔

غرض یونان کے سائنسی فلسفہ میں "زمانہ کا قدم" اور خرافاتی فلسفہ میں "اس کا تاڑ" یونانی ثقافت کا اہم جزو بنتے رہے اور اسی ثقافت کی توجیہ و توضیح حکما یونان ایک ہزار سال تک کرتے رہے۔ پھر دیگر فلسفیانہ تصورات کی طرح یونان کی فکر زمانے نے اپنی مخصوص شکل نو فلاطینیوں (Neo-Platnists) کے یہاں اختیار کی۔ یہیں سبھی یونانی اور ایرانی افکار میں ہمیشہ سے تبادلوں کا ہوتا رہا تھا مگر چھٹی صدی کے ریح ثانی میں جب ایتھنز کے مدرسہ فلسفہ کی نقل بندی کے بعد آخری یونانی فلاسفہ دستقیوں کی

قیادت میں خسرو نوشیروان کے ایرانی دربار میں پناہ لینے پر مجبور ہوئے تو جو نکلاسی زمانہ میں خود ایرانی فکر کے اندر "زر و انیت" (زمانہ بہرتی) دوبارہ سر اٹھا رہی تھی، لہذا یونانی و ایرانی تفکر کے جوڑ بوند سے زمانہ کے اُس تصور نے جنم لیا جو ارسطو جیسی فلسفہ کے سروانی مخرج، اسکندریہ کے مدرسہ فلسفہ کے مشائی معلمین اور ایران کے نستوری مدارس نیز مدرسہ جندی ساہور سے فایز ہونے والے متعلمین کے توسط سے اسلامی فکر میں منتقل ہوا اور جس کی گرم شکل نے ابو بکر زکریا رازی کی تجدید حرانیت میں "تائر زمان" کی اور شیخ بوعلی سینا کے یہاں اپنی نرم شکل میں اور بعد میں اس کے متبعین کے فکری نظاموں میں ازلیت وابدیتِ زمان کی صورت اختیار کی (۱)

زمانہ بہرتی عرب جاہلیہ میں | ایران ہی سے دہریت اور "تائر زمان" عرب جاہلیہ میں پہنچے۔  
 ایران کی مغربی سرحد پر منازرہ کی قوم آزاد عرب حکومت حیرہ کے اندر، اکاسرہ ایران کے زیرِ استبداد قائم ہوئی۔ لہذا ثقافت و شائستگی میں اس کا ایران سے متاثر ہونا فطری تھا اس ثقافتی تاثر نے مقامی مترفین کی خوش حالی و فارغ البالی کے ساتھ ایک طبع کی دہریت و زندگی کو جنم دیا جسے بعد میں عرب جاہلیہ کے مترفین نے اپنا لیا، چنانچہ احمسی نے کہا ہے:-  
 "دہریت و زندگی قریشی پائے جاتے تھے جسے انہوں نے اہل حیرہ سے اخذ کیا تھا (۲)۔"  
 اس کے نتیجے میں وہ فرقہ پھور میں آیا جسے شہرستانی "معللہ العرب" کے نام سے موسوم کرتا ہے وہ لکھتا ہے:-

"جاننا چاہیے کہ عرب جاہلیت کے مختلف فرقے تھے۔ بعض ان میں سے مذہب تعطیل کے پیرو تھے۔ ان کا ایک فرقہ خالق کائنات اور بشر و نشر کا منکر تھا اور اس بات کا

(۱) چنانچہ ابوالدین ابوری نے "ہدایۃ الحکمہ" کے اندر جس کی شروع لہجہ میں نصاب فلسفہ کے ابتدائی

واقعی نصاب ہیں۔ متداول رہی زمانہ کے وجود خارجی کو ثابت کرنے کے بعد لکھا ہے:- "و نقول انہما ان الزمان لا یوجد الا بالذات ولا یوجد الا بالذات" (ہدایۃ الحکمہ ص ۱۱)

(۲) الاطلاق التفسیر لابن رستہ ص ۲۱۵ "وکانت الزندقیۃ فی قریش اخذوا من الحمیرۃ"

قائل تھا کہ طبیعت زندگی بخشنے والی، اور دہر فنا کرنے والا ہے۔ اسی فرقے کے قول کو قرآن حکیم دہراتا ہے: وَقَالُوا مَا هِيَ إِلَّا حَيَاتُنَا الدُّنْيَا نَمُوتُ وَنَحْيَىٰ وَمَا يُهْلِكُنَا إِلَّا الدَّخْرُ حَسْبُكَ اشارة طبائع محسوسہ کی جانب ہے، نیز اس بات کی طرف کہ زندگی اور موت انہیں طبائع کی ترکیب و انحلال پر موقوف ہے۔ پس طبیعت جامع (موجب تکوین) اور دہر مہلک (موجب فنا) ہے۔ (۱)

اس خیال نے عرب امداز فکر میں، بالخصوص اُس طبقہ میں جو عیش کوشی و انجام فرموشی کا قائل تھا، اپنے عقیدت مند پیدا کر لئے تھے چنانچہ ایک جاہلی شاعر کا شعر ہے:-  
 حیات ثم موت ثم نشر  
 حدیث خرافة یا م عم  
 بہر حال دوسرے عیش کوشان روزگار کی طرح مترفین عرب نے بھی دہر زمانہ کا ایک ”متم خیالی“ تراش رکھا تھا جسے وہ ”مؤثر فی الوجود“ سمجھتے تھے مگر عربوں کی زود بختی اور اشتغال پذیر طبیعت عسر و لیس بہر حال میں اپنے معبودوں کی تعظیم و عقیدت پر توجہ کو راضی نہیں رکھ پاتی تھی، مگر ضرورت پڑے تو کل تک جس بت کی پرستش کرتے تھے، اسے کھا جانے میں بھی دریغ نہ ہوتا۔ (۲)

(۱) کتاب الملل والنحل لشہرستان الجبر، الثاني صفحہ ۹۴: ”اعلم ان العرب امتان شتى۔ فمنهم معطلة ومنهم محملة نوع تعصیل۔ معطلة العرب وهي اصناف فصنت منهم انكر والخالق والبعث والاعادة وقالوا الطبع المحي والدم المقتنى۔ وهم الذين اخبر عنهم القرآن المجید وقالوا ما هي الا حیاتنا الدنیا نموت ونحی وما یهکنا الا الدخر اشارة الى الطیائع المسوسة وقصر الحیاة والموت علی ترکہم لو تحلما۔ فالجامع هو الطبع والمحلک هو الدخر“

(۲) بنو حنیفہ نے جس بت کے قائل تھے، اس کو پوجتے تھے۔ لیکن جب قحط پڑا تو اپنے معبود کو بھی بھی کھائے چنانچہ ایک جاہلی شاعر نے کہا: ”جو بتیں لکھتے ہیں۔“

اکلت بنو حنیفة، یحیا عام التفعیر والجماعہ لم یحلوا منہم ثم سورہ احقاف والتباعہ

عکالی دینا تو کوئی بات ہی نہیں تھی۔ (۱)  
 لہذا دہر کی تعظیم و عقیدت سبھی ان کے یہاں محدود و شروط ہی تھی۔ وہ اسے ”موتزنی اللہ“  
 ضرور سمجھتے تھے۔ وہ بے شک بلایا و حوادث اور مصائب و نوائب کو ”دہر“ ہی کی طرف منسوب  
 کرتے تھے۔ مگر جب تدارض ہو جاتے تو اسی دہر کو گالیاں دینے لگتے چنانچہ ابن حجر عسقلانی  
 نے لکھا ہے۔

”اور عربوں کی عادت تھی کہ جب انہیں کوئی تکلیف پہنچتی تو وہ اسے  
 دہر کی طرف منسوب کرتے اور کہتے بڑا ہودہر کا اور بڑا دی ہودہر کے لیے“ (۲)  
 مشرکین عرب کی اسی عادتِ بد کی اصلاح کے لیے جناب نبی کریم صلی اللہ علیہ وسلم  
 نے فرمایا تھا۔

”يقول الله تعالى يوذيني ابن آدم يسط الدھر وانا الدھر سیدی الام  
 اقلب الليل والنهار“  
 اللہ تعالیٰ فرماتا ہے۔

ابن آدم مجھے تکلیف پہنچاتا ہے جب وہ دہر کو برا بھلا کہتا ہے حالانکہ میں  
 ہی مقلب دہر زمانہ کا مالک ہوتی ہوں، میں ہی اس کے لیل و نہار کو  
 اُلٹ پلٹ کرتا ہوں۔

(۱) کامل للمبر والجزء الثاني ص ۱۳

رب العباد ما لنا وما لنا قد كنت تسقىنا فما بدأك

انزل علينا الغيث لا ابا لك

رس فتح الباری جلد ۲ ص ۲۲

”وكانت عادتهم اذا ما بهم مكر ولا اضافوه الى الدھر فقالوا بؤس الدھر وثب الدھر“

اور اسی اصلاح کے لئے آیت کریمہ:-

وَقَالُوا مَا هِيَ إِلَّا حَيَاتُنَا الدُّنْيَا نَمُوتُ وَنَحْيَىٰ وَمَا يُبَدِّلُهَا  
إِلَّا الذَّهْرُ وَمَا لَهُم بِذَلِكَ مِنْ عِلْمٍ إِنْ هُمْ إِلَّا تَمَتُّوا سُرُورًا

کا نزول ہوا۔

جس نے زمانہ “ کے باب میں اسلام کا موقف قطعی طور پر متعین کر دیا۔ اس کی تفصیل اگلی قسط کا موضوع ہے۔

مگر محروہ یا لا معروض سے اتنا متحقق ہے کہ ”تالیہ زمانہ“ کا خیال اسلام کی نہیں بلکہ غیر مسلم مذاہب اور فکری نظاموں کی پیداوار ہے۔ اس کی تلاش خالص اسلامی فکر میں عبث و بیکار ہے۔

### اہل علم کے لیے چار نادر تحفے

(۱) تفسیر روح المعانی :- جو ہندوستان کی تاریخ میں پہلی مرتبہ قسط وار شائع ہو رہی ہے قیمت معروضہ کے مقابلہ میں بہت کم یعنی صرف تین سو روپے آج ہی مبلغ دس روپے پیشگی روانہ فرما کر خریداریا جاسکے۔ اب تک ۱۶ جلدیں طبع ہو چکی ہیں۔ باقی ۱۶ جلدیں طبع ہو جائیں گی۔

(۲) جلالین شریف :- مکمل معری طرز پر طبع شدہ ماشیہ پر دو مستقل کتابیں۔

(۱) لباب القول فی اسباب التنزیل ”اللسینی“

(۲) معرفت ”الناسخ المنسوخ“ ابن الخزم ، قیمت جلد ۲۰۱ روپے

(۳) شرح ابن عقیل :- الفیہ ابن مالک کی مشہور شرح جو درس نظامی میں داخل ہے۔

قیمت جلد ۲۰۰ روپے

(۴) شیخ زادہ ماشیہ فیضی صوری بقرہ :- تین جلدوں میں شائع ہو رہا ہے۔ پہلی جلد آچکی ہے۔  
نمود طلب فرمائیے

پتہ :- ادارہ مصطفائیہ دیوبند ضلع سہارنپور